

QƏLƏBƏ MÜJDƏLİ MÜRACİƏTLƏR

İlham Əliyevin hər müraciəti xoş xəbərlər çatdırmaqla bərabər, xalqa və orduya yeni ruh yüksəkliyi, qələbə əzmi də aşılayırdı

Yenə Müzəffər Ali Baş Komandanın müraciətini sonsuz sevgi və təsnə ilə dinlədik!

Hər birimizə inam, qürur, fəxarət duyğusu bəxş edən müraciətini!

Sözün doğrusu, Prezidentimizin müraciəti üçün çox darıxmışdıq!

Lap çox!

Axı, 44 günlük Zəfər müharibəsi dövründə az qala bu müraciətlərlə yaşayır, hərbi əməliyyatların gedişini ondan öyrənir, Azərbaycan Ordusunun qüdrəti ilə azad edilən şəhər, kənd və qəsəbələr barədə dəqiq məlumat alır,

qəlbən sevinir, hərdən isə göz yaşlarımızı saxlaya bilmirdik...

Bu müraciətlər 27 illik həsrətimizə son qoyulduğundan xəbər verirdi!

Bu müraciətlər murdar düşmənin müqəddəs torpaqlarımızı necə sürətlə tərk etdiyini göstərirdi!

Bu müraciətlər hər dəfə torpaq həsrətinin tezliklə sona çatacağıнын müjdəsini verir, ürəyimizə sevinc qarışığı sərinsu səpirdi!

Bu müraciətlər dəmir yumruğun düşmənin belini necə qırdığını, düşməni

ordusunun məhv edildiyini konkret faktlarda nümayiş etdirirdi!

Əslində bu müraciətlər müharibələr tarixinin görünməmiş səhifələrindən biri sayılır.

Bəli, Müzəffər Ali Baş Komandan İlham Əliyev daim xalqa təmasa girir, hərbi əməliyyatların gedişi barədə əsl həqiqətləri söyləyir, xalqa ən operativ, ən doğru və düzgün informasiya verir, xoş xəbərləri ilə hər birimizi, hər bir əsgər və zabiti ruhlandırır, yeni qəhrəmanlıqlara kökləyirdi!

Ardı 7-ci səh.

